

जलस्वराज्य -२ कार्यक्रम

वर्ष २०१६-१७ करिता जलस्वराज्य-२ कार्यक्रमाच्या अंमलबजावणीसाठी उप सचिव तथा प्रकल्प संचालक (सु.स.प्र.व्य.क.) यांच्या नावे असलेल्या स्विय प्रपंजी खात्यामध्ये निधी वर्ग करणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: सुसप्रव्यक-संकीर्ण-०४१६/प्र.क्र.६३/पापु-११

गोकुळदास तेजपाल रुग्णालय संकुल इमारत, ७ मजला,

लोकमान्य टिळक मार्ग, मुंबई - ०१.

तारीख: १२ जानेवारी, २०१७

वाचा :

- १) शासन निर्णय क्रमांक: जस्वप्र-१२१३/प्र.क्र.२००/पापु-११, दि.०४/०१/२०१४
- २) शासन निर्णय क्रमांक: सुसप्रव्यक-जस्वप्र-२०१४/प्र.क्र.१४६/पापु-११, दि. ०३/११/२०१४
- ३) शासन निर्णय क्रमांक: सुसप्रव्यक-संकीर्ण-०४१५/प्र.क्र.९४/पापु-११, दि.०२/०२/२०१६
- ४) शासन निर्णय क्रमांक: जस्वप्र-१२१४/प्र.क्र.२५६/पापु-११, दि.०३ मार्च, २०१६.
- ५) शासन निर्णय क्रमांक: संकीर्ण-०५१५/प्र.क्र.९४/पापु-११, ता.२२ मार्च, २०१६
- ६) शासन निर्णय क्रमांक: संकीर्ण-०४१६/प्र.क्र.६३/पापु-११, ता.०७ सप्टेंबर, २०१६

प्रस्तावना:-

सन २०१४ ते २०२० या कालावधीकरीता राज्यामध्ये लोक सहभागातून आणि मागणी आधारित तत्वावर जलस्वराज्य-२ कार्यक्रम राबविण्याबाबतचा निर्णय दि. ०४/०१/२०१४ च्या शासन निर्णयान्वये घेण्यात आला आहे. जलस्वराज्य-२ कार्यक्रमासाठी जागतिक बँकेकडून अर्थसहाय्य प्राप्त होणार असून प्राप्त होणारे अर्थसहाय्य प्रोग्राम फॉर रिझल्ट्स या वित्तीय साधनांतर्गत उपलब्ध होणार आहे. या कार्यक्रमाची किंमत २३५ दशलक्ष डॉलर असून त्यापैकी ७० टक्के कर्ज (१६५ दशलक्ष डॉलर) व ३० टक्के (७० दशलक्ष डॉलर) राज्यशासनाचा सहभाग राहणार आहे. या साधनांतर्गत मिळणारे अर्थसहाय्य उद्दिष्ट पूर्ती आधारित निधी संवितरण निर्देशकांशी (Disbursement Linked Indicators - DLIs) निगडीत आहे. स्वतंत्र तपासणी यंत्रणेमार्फत उद्दिष्टपूर्तीची खात्री झाल्यानंतर अर्थसहाय्य प्राप्त होणार आहे. जलस्वराज्य-२ कार्यक्रमांतर्गत हाती घेण्यात आलेल्या तसेच हाती घेण्यात येणाऱ्या विविध

घटकांवर खर्च करून प्रकल्प विहीत कालावधीत पूर्ण करण्याकरिता उप सचिव तथा प्रकल्प संचालक (सु.स.प्र.व्य. कक्ष) यांचे नावे रिझर्व्ह बँक ऑफ इंडिया, मुंबई येथे स्विय प्रपंजी खाते (PLA) क्र. ६१८४३५००१० उघडण्यात आलेले आहे. वर्ष २०१६-१७ या आर्थिक वर्षाकरिता जलस्वराज्य-२ कार्यक्रमासाठी अर्थसंकल्पित करण्यात आलेल्या रुपये ५०.०० कोटी (अक्षरी रुपये पन्नास कोटी फक्त) तरतूदीपैकी रु.२०.०० कोटी तरतूद नियोजन व वित्त विभागाच्या मान्यतेने यापूर्वी संदर्भाधीन क्र.६ येथील शा.नि. अन्वये स्वीय प्रपंची खात्यात जमा करून वितरीत करण्यात आले आहेत. आता जलस्वराज्य-२ कार्यक्रमासाठीच्या उर्वरित अर्थसंकल्पीत तरतूदीतील रु.२०.०० कोटी इतकी तरतूद स्वीय प्रपंची खाते (PLA) क्र. ६१८४३५००१० मध्ये जमा करून संबंधीत यंत्रणांना वितरीत करण्यास नियोजन विभागाने व वित्त विभागाने मान्यता दिली आहे.

शासन निर्णय:

जलस्वराज्य-२ कार्यक्रमासाठी सन २०१६-१७ करिता मागणी क्र. वाय-२, २२१५-पाणी पुरवठा व स्वच्छता, ०१ पाणी पुरवठा, १०२-ग्रामीण पाणी पुरवठा, पंचवार्षिक योजनांतर्गत योजना, (०६) जागतिक बँक सहाय्य प्रकल्प, (०६) (१६) प्रकल्प नियोजन व संनियंत्रण कक्ष (जलस्वराज्य योजना) (२२१५ ९३०७), ३१- सहाय्यक अनुदान या लेखा शिर्षाखाली वर्ष २०१६-१७ साठी मंजूर असलेल्या अर्थसंकल्पित तरतूदीतून रुपये २०.०० कोटी (रुपये वीस कोटी फक्त) इतका निधी उप सचिव तथा प्रकल्प संचालक (सु.स.प्र.व्य.कक्ष) यांचे नावे रिझर्व्ह बँक ऑफ इंडिया, मुंबई येथे स्विय प्रपंची खाते (PLA) क्र. ६१८४३५००१० मध्ये जमा करण्यास खालील अटीच्या अधीन राहून सशर्त मान्यता देण्यात येत आहे.

- १) या तरतूदीतून जागतिक बँकेशी केलेल्या करारात नमूद करण्यात आलेल्या तरतूदीनुसार जलस्वराज्य-२ कार्यक्रमाच्या बाबींवर खर्च करण्यात यावे.
- २) सदर अनुदानाच्या रकमेचे स्वतंत्र लेखे ठेवण्यात यावे.
- ३) सदर अनुदानाचे उपयोगिता प्रमाणपत्र विहित नमून्यात शासनाला सादर करावे तसेच उपयोगिता प्रमाणपत्राच्या प्रती महालेखापालांनाही पाठवाव्यात.
- ४) सदर अनुदानाचा खर्चाचा महालेखापाल कार्यालयात नोंदविलेल्या खर्चाशी ताळमेळ घालावा आणि विहीत अहवाल विहीत दिनांकास, लेखा अधिकारी, पापु-२०, पाणी पुरवठा व स्वच्छता विभाग, मंत्रालय, मुंबई यांच्याकडे सादर करावा.

सदर रुपये २०.०० कोटी (अक्षरी रुपये वीस कोटी फक्त) वितरणाकरिता शासन निर्णय क्र. जस्वप्र- १२१४/प्र.क्र.२५६/पापु-११, दि. ०३ मार्च, २०१६ या अन्वये निश्चित श्री. एन. व्ही. कोंगळे,

वित्त नियंत्रक, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग, मंत्रालय, मुंबई यांना आहरण व संवितरण अधिकारी तसेच नियंत्रक अधिकारी म्हणून घोषित करण्यात येत आहे.

या शासन निर्णयान्वये मंजूर केलेली रक्कम अधिदान व लेखा अधिकारी कार्यालय, मुंबई येथून आहरित करून उप सचिव तथा प्रकल्प संचालक (सु.स.प्र.व्य. कक्ष) यांचे नावे रिझर्व्ह बँक ऑफ इंडिया, मुंबई येथील स्विय प्रपंजी खाते (PLA) क्र. ६१८४३५००१० मध्ये जमा करण्याची कार्यवाही आहरण व संवितरण अधिकारी तसेच नियंत्रक अधिकारी यांनी करावी.

अधिदान व लेखाधिकारी, मुंबई यांनी सदर अनुदानाची रक्कम "Dy. Secretary & Project Director (R.S.P.M.U.) P.L.A. A/C ६१८४३५००१०" यांचे नावे, धनादेशाद्वारे उपलब्ध करून दयावी.

सदर शासन निर्णय नियोजन विभागाच्या अनौपचारिक संदर्भ क्र. १८५ दिनांक २२/०६/२०१६ व वित्त विभागाच्या अनौपचारिक संदर्भ क्र.३१५/व्यंय-३, दिनांक २१/११/२०१६ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०११११७४२३७५२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)
शासनाचे अवर सचिव

प्रत,

१. महालेखापाल (लेखा परीक्षा / लेखा अनुज्ञेयता) - १, महाराष्ट्र, मुंबई
२. अधिदान व लेखा अधिकारी, अधिदान व लेखा कार्यालय, फ्री प्रेस जर्नल मार्ग, मुंबई-२१
३. अधिदान व लेखा अधिकारी, अधिदान व लेखा कार्यालय, बांद्रा-कुर्ला संकुल (पूर्व), मुंबई- ५१
४. सह संचालक, लेखा व कोषागारे, संगणक शाखा, नवीन प्रशासकीय भवन, मुंबई
५. वित्त विभाग (व्यय-३/को.षा.प्र.५/असं-१८)
६. नियोजन विभाग (कार्या-१४४३ / १४१४)
७. अवर सचिव (पापु-०४), लेखाधिकारी (पापु-२०), पाणी पुरवठा व स्वच्छता विभाग, मुंबई

८. वित्त नियंत्रक, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग, नवी मुंबई- ४०० ६१४
९. रोख शाखा, सुधारणा सहाय्य व प्रकल्प व्यवस्थापन कक्ष, पाणी पुरवठा व स्वच्छता विभाग, नवी मुंबई- ४०० ६१४
१०. निवड नस्ती, कार्यासन क्र. पापु-११, पाणी पुरवठा व स्वच्छता विभाग, नवी मुंबई.